

REGIONAL NEWS UNIT, AIR CUTTACK

Evening Bulletin (6.45 PM)

27th March – 2026

ମୁଖ୍ୟ ସମ୍ବାଦ

- ପଶ୍ଚିମ ଏସିଆରେ ସୃଷ୍ଟ ପରିସ୍ଥିତିକୁ ନେଇ ରାଜ୍ୟଗୁଡ଼ିକର ପ୍ରସ୍ତୁତି ଓ ପଦକ୍ଷେପ ସମ୍ପର୍କରେ ମୁଖ୍ୟମନ୍ତ୍ରୀମାନଙ୍କ ସହିତ ପ୍ରଧାନମନ୍ତ୍ରୀଙ୍କ ଜାରି ରହିଛି ଆଲୋଚନା ।
 - ରାଜ୍ୟଗୁଡ଼ିକର ବ୍ୟାବସାୟିକ ଏଲ୍.ପି.ଜି. ଆବଣ୍ଟନକୁ ୭୦ ପ୍ରତିଶତକୁ ବୃଦ୍ଧି କଲେ କେନ୍ଦ୍ରସରକାର ।
 - ଶ୍ରୀମନ୍ଦିରରେ ପାଳନ କରାଯାଉଛି ପ୍ରଭୁ ଶ୍ରୀରାମଙ୍କ ଜନ୍ମୋତ୍ସବ ନୀତି ।
- ଆଜିଠାରୁ ଆରମ୍ଭ ହେଲା ପୁରୀ ସାହିଯାତ ।

ଏବଂ

- ଘୂର୍ଣ୍ଣିତଲୟ ପ୍ରଭାବରେ ରାଜ୍ୟର ବିଭିନ୍ନ ଜିଲ୍ଲାରେ ବଜ୍ରପାତ ସହ ବର୍ଷା ହେବା ନେଇ ପାଣିପାଗ କେନ୍ଦ୍ରର ସତର୍କ ସୂଚନା ।

ପ୍ରଧାନମନ୍ତ୍ରୀ - ବୈଠକ

ପଶ୍ଚିମ ଏସିଆରେ ସୃଷ୍ଟ ପରିସ୍ଥିତି ନେଇ ରାଜ୍ୟଗୁଡ଼ିକର ପ୍ରସ୍ତୁତି ଏବଂ ଯୋଜନା ସମୀକ୍ଷା କରିବା ଉଦ୍ଦେଶ୍ୟରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ସମସ୍ତ ରାଜ୍ୟର ମୁଖ୍ୟମନ୍ତ୍ରୀମାନଙ୍କ ସହ ଆଭାସୀ ଜରିଆରେ ବାର୍ତ୍ତାଳାପ କରୁଛନ୍ତି । ବୈଠକରେ ଦେଶରେ ଗ୍ରହଣ କରାଯାଉଥିବା ବିଭିନ୍ନ ସମନ୍ୱୟମୂଳକ ପଦକ୍ଷେପ ଉପରେ ଆଲୋଚନା କରାଯାଉଛି । ବିଧାନସଭା ନିର୍ବାଚନ ହେବାକୁଥିବା ରାଜ୍ୟଗୁଡ଼ିକର ମୁଖ୍ୟମନ୍ତ୍ରୀମାନେ ନିର୍ବାଚନ ଆଚରଣ ବିଧି ବଳବତ୍ତର ଯୋଗୁଁ ବୈଠକରେ ଯୋଗଦେଇ ନାହାନ୍ତି ।

ଏଲ୍.ପି.ଜି. ଆବଶ୍ୟକ ବୃଦ୍ଧି

ରାଜ୍ୟଗୁଡ଼ିକର ବ୍ୟାବସାୟିକ ଏଲ୍.ପି.ଜି. ଆବଶ୍ୟକକୁ କେନ୍ଦ୍ର ସରକାର ୭୦ ପ୍ରତିଶତକୁ ବୃଦ୍ଧି କରିଛନ୍ତି । ଏଥିସହିତ ଇସ୍ମାତ, ଅଟୋମୋବାଇଲ୍, ବୟନଶିଳ୍ପ ଓ ଅନ୍ୟାନ୍ୟ ଶ୍ରମ ନିର୍ଭର ଶିଳ୍ପାନୁଷ୍ଠାନଗୁଡ଼ିକ ୨୦ ପ୍ରତିଶତ ଅଧିକ ଏଲ୍.ପି.ଜି. ଯୋଗାଇ ଦେବାପାଇଁ ସମସ୍ତ ରାଜ୍ୟକୁ ପେଟ୍ରୋଲିୟମ୍ ମନ୍ତ୍ରଣାଳୟ ପକ୍ଷରୁ ଚିଠି ମାଧ୍ୟମରେ ଅବଗତ କରାଯାଇଛି । ଅନ୍ୟପକ୍ଷରେ ପଶ୍ଚିମ ଏସିଆର ସାମ୍ପ୍ରତିକ ପରିସ୍ଥିତିକୁ ନେଇ ନୂଆଦିଲ୍ଲୀରେ ଆନ୍ତଃ ମନ୍ତ୍ରଣାଳୟସ୍ତରୀୟ

ପ୍ରେସ୍ ବିବୃତିରେ ମନ୍ତ୍ରଣାଳୟ ଯୁଗ୍ମ ସଚିବ ସୁଜାତା ଶର୍ମା କହିଛନ୍ତି, ଦେଶରେ ଲକ୍ଷ୍ମଣନ ଲାଗୁ ହେବାକୁ ନେଇ ଚାଲିଥିବା ଗୁଜବ ସମ୍ପୂର୍ଣ୍ଣ ମିଥ୍ୟା । ଦେଶରେ ପର୍ଯ୍ୟାପ୍ତ ପରିମାଣର ଅଶୋଧିତ ତୈଳ ଉତ୍ପାଦ ରହିଛି । ଅଶୋଧିତ ତୈଳର ମୂଲ୍ୟ ବ୍ୟାରେଲ୍ ପିଛା ୭୦ରୁ ୧୦୦ ଡଲାର ବୃଦ୍ଧି ପାଇଛି । ଏଥିସହିତ ବିଶୋଧନାଗାର, ଚର୍ମିନାଲ ଏବଂ ପାଇପ୍ ଲାଇନ୍‌ରେ ପର୍ଯ୍ୟାପ୍ତ ପରିମାଣର ପେଟ୍ରୋଲ୍ ଓ ଡିଜେଲ୍ ଉପଲବ୍ଧ ରହିଛି ବୋଲି ଶ୍ରୀମତୀ ଶର୍ମା କହିଛନ୍ତି ।

Voice (Sujata Sharma) :.....

ଗତ ୧୪ ତାରିଖରୁ ପ୍ରାୟ ୩୦ ହଜାର ଟନ୍ ବ୍ୟାବସାୟିକ ଏଲ୍.ପି.ଜି. ଯୋଗାଇ ଦିଆଯାଇଛି । ଦେଶରେ ଏଲ୍.ପି.ଜି., ଏଲ୍.ଏନ୍.ଜି. ଓ ପି.ଏନ୍.ଜି. ଯୋଗାଣ ସୁରକ୍ଷିତ ରହିଛି । ଗୁଜବ ଓ କଳାବଜାରୀକୁ ନିୟନ୍ତ୍ରଣ କରିବାରେ ରାଜ୍ୟ ସରକାରମାନେ ଗୁରୁତ୍ୱପୂର୍ଣ୍ଣ ପଦକ୍ଷେପ ନେଇଛନ୍ତି । ଦୈନିକ ଚଡ଼ାଉ କରାଯାଇ ଦେଡ଼ ହଜାର ସିଲିଣ୍ଡର ଜବତ ଏବଂ ୭ ଶହରୁ ଅଧିକ ମାମଲା ରୁଞ୍ଜୁ ହୋଇଥିବା ଜଣାପଡ଼ିଛି ।

Desk

ସ୍ଥଳସେନା ମୁଖ୍ୟ

ଭାରତୀୟ ସ୍ଥଳସେନା ମୁଖ୍ୟ ଉପେନ୍ଦ୍ର ଦ୍ୱିବେଦୀ ଆଜିଠାରୁ ୩ ଦିନିଆ ଓଡ଼ିଶା ଗସ୍ତରେ ଆସି ଭୁବନେଶ୍ୱରରେ ପହଞ୍ଚିଛନ୍ତି । କାର୍ଯ୍ୟସୂଚୀ ଅନୁଯାୟୀ ଶ୍ରୀ

ଦ୍ଵିବେଦୀ ୧୨୦ ବାଟାଲିୟନ୍ ମୁଖ୍ୟାଳୟରେ ଅନୁଷ୍ଠିତ ସ୍ଵତନ୍ତ୍ର କାର୍ଯ୍ୟକ୍ରମରେ ଯୋଗଦେବେ । ଆସନ୍ତାକାଲି ପୁରୀ ଗସ୍ତ କରି ଶ୍ରୀଜୀଉଙ୍କୁ ଦର୍ଶନ କରିବାର କାର୍ଯ୍ୟକ୍ରମ ରହିଛି । ପରେ ଗଞ୍ଜାମ ଜିଲ୍ଲା ଗୋପାଳପୁରସ୍ଥିତ ଆର୍ମି ଏୟାର ଡିଫେନ୍ସ କଲେଜରେ ଆୟୋଜିତ ସ୍ଵତନ୍ତ୍ର କାର୍ଯ୍ୟକ୍ରମରେ ଯୋଗଦେବେ । ଆସନ୍ତା ରବିବାର ଦିନ ଶ୍ରୀ ଦ୍ଵିବେଦୀ ନୂଆଦିଲ୍ଲୀ ପ୍ରତ୍ୟାବର୍ତ୍ତନ କରିବେ ବୋଲି ଜଣାପଡ଼ିଛି ।

HS

ରାଷ୍ଟ୍ରପତି-ପ୍ରତାପ ଷଡ଼ଙ୍ଗୀ

ରାଷ୍ଟ୍ରପତି ଦ୍ରୌପଦୀ ମୁର୍ମୁଙ୍କୁ ରାଷ୍ଟ୍ରପତି ଭବନରେ ସାଂସଦ ପ୍ରତାପ ଷଡ଼ଙ୍ଗୀ ସୌଜନମୂଳକ ସାକ୍ଷାତ୍ କରିଛନ୍ତି । ସାକ୍ଷାତ୍ ସମୟରେ ଶ୍ରୀ ଷଡ଼ଙ୍ଗୀ' ରାଷ୍ଟ୍ରପତିଙ୍କ ସହ ରାଜ୍ୟର ବିକାଶ ସମ୍ପର୍କରେ ଆଲୋଚନା କରିଛନ୍ତି । ଓଡ଼ିଶାର ବରପୁତ୍ର ଉତ୍କଳଗୌରବ ମଧୁସୂଦନ ଦାସ ଏବଂ ଉତ୍କଳମଣି ପଣ୍ଡିତ ଗୋପବନ୍ଧୁ ଦାସଙ୍କୁ ଭାରତରତ୍ନ ଉପାଧି ପ୍ରଦାନ ପାଇଁ ରାଷ୍ଟ୍ରପତିଙ୍କୁ ନିବେଦନ କରିଥିବା ଉଲ୍ଲେଖ କରିଛନ୍ତି ।

ରେଳ ବଜେଟ୍

ରେଳ ବଜେଟ୍‌ରେ ଓଡ଼ିଶାକୁ ବିଗତ କିଛିବର୍ଷ ମଧ୍ୟରେ ବ୍ୟୟବରାଦ ଉଲ୍ଲେଖନୀୟ ଭାବେ ବୃଦ୍ଧି ପାଇଛି । ୨୦୦୯ରୁ ୨୦୧୪ ମସିହା ମଧ୍ୟରେ ଏହା ବାର୍ଷିକ ହାରାହାରି ୮୩୮ କୋଟି ଟଙ୍କା ରହିଥିଲା । ୨୦୨୫-୨୬ ଆର୍ଥିକ ବର୍ଷରେ ଏହା ପ୍ରଥମ ୧୩ ଗୁଣ ବୃଦ୍ଧି ପାଇ ୧୦ ହଜାର ୫୯୯ କୋଟି ଟଙ୍କାରେ ପହଞ୍ଚି ବୋଲି ରାଜ୍ୟସଭାରେ ସାଂସଦ ଶୁଭାଶିଷ ଖୁଣ୍ଟିଆଙ୍କ ଏକ ପ୍ରଶ୍ନର ଉତ୍ତରରେ ରେଳମନ୍ତ୍ରୀ ଅଶ୍ୱିନୀ ବୈଷ୍ଣବ କହିଛନ୍ତି । ୨୦୨୪-୨୫ ଆର୍ଥିକ ବର୍ଷରେ ପୂର୍ବତନ ରେଳବାଇର ରାଜସ୍ୱ ୨୩ ହଜାର ୭୯୬ କୋଟି ଟଙ୍କା ରହିଥିଲା । ୨୦୦୯ରୁ ୨୦୧୪ ମସିହା ମଧ୍ୟରେ ଓଡ଼ିଶାରେ ବାର୍ଷିକ ୫୪ କିଲୋମିଟର ହିସାବରେ ୨୬୭ କିଲୋମିଟର ନୂଆ ରେଳ ଟ୍ରାକ୍ ବିଛାଯାଇଛି ବୋଲି ଶ୍ରୀ ବୈଷ୍ଣବ କହିଛନ୍ତି ।

Desk

ମନ୍ କି ବାଡ଼

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆସନ୍ତା ରବିବାର ୨୯ ତାରିଖ ପୂର୍ବାହ୍ନ ୧୧ଟା ସମୟରେ ଆକାଶବାଣୀର ମନ୍ କି ବାଡ଼ କାର୍ଯ୍ୟକ୍ରମରେ

ଦେଶବାସୀଙ୍କ ସହ ଭାବ ବିନିମୟ କରିବେ । ଏହା ମନ୍ କି ବାତ'ର ୧୩୨ତମ ସଂସ୍କରଣ ହେବ । କାର୍ଯ୍ୟକ୍ରମ ଆକାଶବାଣୀ ଓ ଦୂରଦର୍ଶନର ସମସ୍ତ କେନ୍ଦ୍ର, ଆକାଶବାଣୀ ସମ୍ବାଦ ଡେସ୍କ୍‌ସାଇଟ୍ ଓ ନ୍ୟୁଜ୍ ଅନ୍ ଏ.ଆଇ.ଆର୍. ମୋବାଇଲ୍ ଆପ୍‌ରେ ଉପଲବ୍ଧ ହେବ ।

ପ୍ରଧାନମନ୍ତ୍ରୀଙ୍କର ସମ୍ବୋଧନ ପରେ ଆଞ୍ଚଳିକ ଭାଷାରେ ମନ୍ କି ବାତ୍ କାର୍ଯ୍ୟକ୍ରମ ପ୍ରସାରଣ କରାଯିବ । ଆଞ୍ଚଳିକ ଭାଷାରେ ଏହାର ଭାଷାନ୍ତର ପୁଣିଥରେ ରାତି ୮ଟାରେ ପ୍ରସାରଣ କରାଯିବ ।

Desk

ପୁରୀ - ଶ୍ରୀରାମ ନବମୀ

ପୁରୀ ଶ୍ରୀମନ୍ଦିରରେ ଶ୍ରୀରାମନବମୀ ଅବସରରେ ପ୍ରଭୁଙ୍କର ଜନ୍ମ ନୀତି ଅନୁଷ୍ଠିତ ହେଉଛି । ମଧ୍ୟାହ୍ନ ଧୂପ ଭୋଗ ନୀତି ଶେଷହେବା ପରେ ଅପରାହ୍ଣ ୫ଟାରୁ ରାତି ୧୦ଟା ପର୍ଯ୍ୟନ୍ତ ସର୍ବସାଧାରଣ ଦର୍ଶନ ବନ୍ଦ ରହିଛି ।

ବିଶ୍ୱପ୍ରସିଦ୍ଧ ପୁରୀ ରଥଯାତ୍ରା ପାଇଁ କଟକ ଖପୁରିଆସ୍ଥିତ କରତକଳରେ ଆଜି ରଥକାଠ ଚିରଟ ଅନୁକୂଳ ହୋଇ ତିନି ଖଣ୍ଡ ୧୨ ଫୁଟିଆ ଧଉରା କାଠ ଚିରଟ କରାଯାଇଛି ।

ପୁରୀ ଶ୍ରୀକ୍ଷେତ୍ରରେ ଆଜିଠାରୁ ସାହିଯାତ ଆରମ୍ଭ ହେଉଛି । ପରମ୍ପରା ଅନୁସାରେ ରାମ, ଲକ୍ଷ୍ମଣ, ଭରତ, ଶତ୍ରୁଘ୍ନ ଓ ରୁଷ୍ୟଶୂଳ ରଷି କାଳିକା ଦେବୀ

ସାହିରୁ ବାହାରି ମାଟି ମଣ୍ଡପ ସାହି ପରିକ୍ରମା କରିଥାନ୍ତି । ପ୍ରଭୁ ଶ୍ରୀରାମଙ୍କ
ଅଭିଷେକ ଦିନ ଏହି ଯାତ୍ରା ସଂପନ୍ନ ହୋଇଥାଏ ।

Bhadrak, Boudh/R

ଶ୍ରୀରାମ ନବମୀ

ରାଜ୍ୟର ବିଭିନ୍ନ ମନ୍ଦିରଗୁଡ଼ିକରେ ଶ୍ରୀରାମନବମୀ ଅବସରରେ ସ୍ୱତନ୍ତ୍ର
ନୀତିକାନ୍ତି ସହ ପୂଜାର୍ଚ୍ଚନା କରାଯାଉଛି ।

ଭଦ୍ରକ ସହର ସମେତ ଜିଲ୍ଲାର ୭ଟି ବ୍ଲକ୍‌ର ବିଭିନ୍ନ ମନ୍ଦିରରେ ପବିତ୍ର
ଶ୍ରୀରାମ ନବମୀ ଉତ୍ସବ ପାରମ୍ପରିକ ରୀତିରେ ଅନୁଷ୍ଠିତ ହେଉଛି ।
ଅପରାହ୍ଣରେ ନେହେରୁ ଷ୍ଟାଡ଼ିୟମ୍‌ରୁ ନଗର ସଂକୀର୍ତ୍ତନ ଶୋଭାଯାତ୍ରା ବାହାରି
ସହର ପରିକ୍ରମା କରୁଛି । ଜିଲ୍ଲା ପୁଲିସ ପ୍ରଶାସନ ପକ୍ଷରୁ ବ୍ୟାପକ ସୁରକ୍ଷା
ବ୍ୟବସ୍ଥା ଗ୍ରହଣ କରାଯାଇଛି ।

ବୌଦ୍ଧ ଜିଲ୍ଲାର ବିଭିନ୍ନ ଗ୍ରାମରେ ଶ୍ରଦ୍ଧା ଓ ଭକ୍ତିର ସହିତ ଶ୍ରୀରାମ ନବମୀ
ପାଳିତ ହେଉଛି । ଜିଲ୍ଲାର ଦେବଗଡ଼ସ୍ଥିତ ୨ ଶହ ବର୍ଷ ପୁରାତନ ଐତିହାସିକ
ଶ୍ରୀରଘୁନାଥଜିଉ ପୀଠରେ କଳସ ଶୋଭାଯାତ୍ରା, ନଗର ସଂକୀର୍ତ୍ତନ ସହ ସ୍ୱତନ୍ତ୍ର
ପୂଜାପାଠ ଆୟୋଜିତ ହେଉଛି । ଏଥିସହିତ ଜିଲ୍ଲାର ଶ୍ରୀରାମ ମନ୍ଦିରରେ ୧୮

ଦିନ ଧରି ଚାଲିବାକୁ ଥିବା ପ୍ରସିଦ୍ଧ ଗଣପର୍ବ ଶ୍ରୀରାମଲୀଳା ଯାତ୍ରା ମହୋତ୍ସବ ଆରମ୍ଭ ହୋଇଛି ।

Nabarangpur/R

ଶିଳାନିର୍ମାଣ

ବିଦ୍ୟାଳୟ ଓ ଗଣଶିକ୍ଷା ମନ୍ତ୍ରୀ ନିତ୍ୟାନନ୍ଦ ଗଣ୍ଡ ଆଜି ନବରଙ୍ଗପୁର ଜିଲ୍ଲା ଗସ୍ତରେ ଯାଇ ବିଭିନ୍ନ କାର୍ଯ୍ୟକ୍ରମରେ ଯୋଗ ଦେଇଛନ୍ତି । ଏହି ଅବସରରେ ମନ୍ତ୍ରୀ ଶ୍ରୀ ଗଣ୍ଡ ଉତ୍ତରକୋଟର ଦରଗାଗୁଡ଼ାଠାରେ ଶ୍ରୀରାଧାକୃଷ୍ଣ ମନ୍ଦିରର ଶିଳାନିର୍ମାଣ କରି ସି.ଏମ୍.ଏସ୍.ସି. ଫଣ୍ଡରୁ ୧୦ ଲକ୍ଷ ଟଙ୍କା ପ୍ରଦାନ କରିଛନ୍ତି ।

Ganjam/R

ଆନ୍ଧ୍ର ଉନ୍ନୟନ ଅଧିକାରୀ

ଆନ୍ଧ୍ରପ୍ରଦେଶରୁ ଆସିଥିବା ୩୦ ଜଣ ଗୋଷ୍ଠୀ ଉନ୍ନୟନ ଅଧିକାରୀ ଗଞ୍ଜାମ ଜିଲ୍ଲା ଛତ୍ରପୁର ବ୍ଲକ୍ସ୍ଥିତ ମୁନିସିପେଣ୍ଟ ଗୋଷ୍ଠୀ ସ୍ଵାସ୍ଥ୍ୟକେନ୍ଦ୍ର ପରିଦର୍ଶନ

କରିଛନ୍ତି । ପରିଦର୍ଶନ ସମୟରେ ଗୋଷ୍ଠୀ ସ୍ଵାସ୍ଥ୍ୟକେନ୍ଦ୍ର ତଥା ପଞ୍ଚାୟତର ବିଭିନ୍ନ ଉନ୍ନୟନମୂଳକ କାର୍ଯ୍ୟକ୍ରମର ଅନୁଧ୍ୟାନ କରିଛନ୍ତି ।

Nayagarh/R

ଲଙ୍କାପୋଡ଼ି

ନୟାଗଡ଼ ଜିଲ୍ଲା ଦଶପଲ୍ଲୀର ପ୍ରସିଦ୍ଧ ଲଙ୍କାପୋଡ଼ି ଯାତ୍ରା ଆଜିଠାରୁ ଆରମ୍ଭ ହେଉଛି । ସନ୍ଧ୍ୟାରେ ଶ୍ରୀରାମ ଜନ୍ମ କାର୍ଯ୍ୟକ୍ରମ ଶ୍ରୀରଘୁନାଥଜିଉ ଓ ଶ୍ରୀହନୁମାନଜିଉ ମନ୍ଦିରରେ ପାରମ୍ପରିକ ରୀତିରେ ଅନୁଷ୍ଠିତ ହେଉଛି । ଶ୍ରୀହନୁମାନଜିଉଙ୍କ ମନ୍ଦିର ସମ୍ମୁଖରେ ରାଜା ଦଶରଥଙ୍କ ଏକ ବିଶାଳ ଶୋଭାଯାତ୍ରା ଅଯୋଧ୍ୟା ନଗରୀ ପରିଭ୍ରମଣ କରିବାର କାର୍ଯ୍ୟକ୍ରମ ରହିଛି । ଆସନ୍ତାକାଲି ଯାଗରଣା, ତାଡ଼କା ବଧ, ଧନୁଭଗ୍ନ ଉତ୍ସବ ଅନୁଷ୍ଠିତ ହେବ । ଏପ୍ରିଲ ମାସ ୭ ତାରିଖରେ ରାବଣ ବଧ ସହିତ ଲଙ୍କାପୋଡ଼ି ଯାତ୍ରାର ମୁଖ୍ୟ ଉତ୍ସବ ଏବଂ ୮ ତାରିଖରେ ଶ୍ରୀରାମଙ୍କ ରାଜ୍ୟାଭିଷେକ କରାଯିବ ।

Sonepur/R

ନାଟ୍ୟ ଦିବସ

ସୁବର୍ଣ୍ଣପୁର ଜିଲ୍ଲାରେ ବିଶ୍ଵ ନାଟ୍ୟ ଦିବସ ପାଳିତ ହୋଇଯାଇଛି । ନାଟ୍ୟଶ୍ରୀ ଗଦାଧର ବାରିକଙ୍କ ସଂଯୋଜନାରେ ଆୟୋଜିତ କାର୍ଯ୍ୟକ୍ରମରେ ‘ମଞ୍ଚ ନାଟକ ଓ ସମାଜ’ ଶୀର୍ଷକ ଉପରେ ଆଲୋଚନାଚକ୍ର ଅନୁଷ୍ଠିତ

ହୋଇଥିଲା । କାର୍ଯ୍ୟକ୍ରମରେ ବହୁ ନାଟ୍ୟକାର ଓ କଳାକାର ଯୋଗଦେଇ ନାଟକର ଭୂମିକା ଓ ସୃଜନଶୀଳତା ଉପରେ ଆଲୋଚନା କରିଥିଲେ ।

Nuapada/R

କବି ମନୋହର - ଜନ୍ମନ୍ତୀ

ନୂଆପଡ଼ା ଜିଲ୍ଲା ସିନାପାଲିଠାରେ ଓଡ଼ିଆ ଭାଷା ଓ ସାହିତ୍ୟ ସୁରକ୍ଷାରେ ବ୍ରତୀ କବି ମନୋହର ମେହେରଙ୍କ ୧୪୨ତମ ଜନ୍ମଜୟନ୍ତୀ ପାଳିତ ହୋଇଯାଇଛି । କାର୍ଯ୍ୟକ୍ରମରେ ବହୁ ବିଶିଷ୍ଟ ବ୍ୟକ୍ତି ଯୋଗଦେଇ କବିଙ୍କ ସାରସ୍ୱତ ସାଧନା ଓ ସାହିତ୍ୟ କୃତି ସମ୍ପର୍କରେ ଆଲୋଚନା କରିଥିଲେ ।

Desk

ପାଣିପାଗ

ରାଜ୍ୟର ଉତ୍ତରଭାଗ ସଂଲଗ୍ନ ଦକ୍ଷିଣ ଗାଙ୍ଗେୟ ପଶ୍ଚିମବଙ୍ଗ ଉପରେ ଏକ ଘୂର୍ଣ୍ଣିବଳୟ ସୃଷ୍ଟି ହୋଇଛି । ଏହାର ପ୍ରଭାବରେ ରାଜ୍ୟର ବିଭିନ୍ନ ସ୍ଥାନରେ ସ୍ୱଚ୍ଛରୁ ମଧ୍ୟମ ଧରଣର ବର୍ଷା ହୋଇଯାଇଛି । ଆସନ୍ତାକାଲି ବଜ୍ରପାତ ସହ ବର୍ଷା ହେବା ନେଇ ଆଞ୍ଚଳିକ ପାଣିପାଗ ବିଜ୍ଞାନ କେନ୍ଦ୍ର ପକ୍ଷରୁ ୨୭ଟି ଜିଲ୍ଲାକୁ

ସତର୍କ ସୂଚନା ଜାରି କରାଯାଇଛି । ଆସନ୍ତା ବୁଧବାର ପର୍ଯ୍ୟନ୍ତ କାଳବୈଶାଖୀ
ପ୍ରଭାବ ଲାଗି ରହିବା ନେଇ ପାଣିପାଗ କେନ୍ଦ୍ର ପକ୍ଷରୁ ଅନୁମାନ କରାଯାଇଛି ।
